

IL-LABTU TAL-MADONNA

Ta' BENEDITT M. CARUANA, O. CARM.

Omm Alla, kbira, mqaddsa,
Bint Ibnek, i-maħbub,
Li tajtna biex jebħisna
M'el-hemm qalil tad-dnuħ,
Int biss fost dawn id-dwejjaq
Balzmu tal-qalb li jfejjaq
L-uġiħ, il-ġrieħi, l-mard.

Int qawwa ta' l-insara,
Int saħħa tad-dgħajfin,
Fik qlubna l-ġħaxxa jsibu,
Fik ħniena l-midinbin;
Int ġħajn ta' grazzji wtiqua,
Li xxabba' b'xita sfiqa
Il-wiċċ ta' dina l-art.

Marija, fejn ifttex
Il-bniedem serħ il-qalb?
Jekk fik ma jsibx il-faraġ
Lejn min idur fit-talb?
O Vergni, f'min jittama
L-imsejken, hati u aġħma,
F'dal-wied ta' m'rar u dmugħ?

Min qatt it-tama qiegħed
Fik u ma sabx is-serħ?
Min ġħandek ġie u qalbu
Ma mtlietx bl-hena u l-ferħ?
F'kull ġħawġ li nikket qalbna
Lejnk aħna ġħollejna talbna
U dejjem kien mi'qugh.

Elija mil-Karmelu
Lemħek bħal ġħajn ta' ġid,
Sabiha, qatt mittiefsa.
Fi ġmiel ġħal kollox ġdid;
Kollok imħabba u ħniena
Bħal Omm li trid timliena
B'riżq is-sema kull waqt.

U ħadt f'idejk dik l-ġħolja,
Li saħħar kull maħluq
Bi-ġmiel tal-ward u l-ħdura;
It-tron tiegħek hemm fuq
Waqqaft, u dik is-sieġħa,
Ir-rhieb li ġħammru fiha
B'kull barka Int seddaqt.

Bħal Omm Liżjed maħbuba
L-Ordni f'idejk irfajt,
Sew bħal tarbija ħelwa;
Ismek Inti lilu tajt,
B'kull ġid u hena mlejtu,
U kemm tassew ħabbejtu
Urejt bl-eġħgubijiet.

U meta qam il-baħar
U venven rih qalil,
Li ried iqaċċat, jobrom
U jeqred fit-taħbil
Lill-Ordni mqaddes tiegħek,
Meddajt il-qawwi driegħek,
Haristu mis-smewwiet.

Ġħażilt bniedem qalbieni,
Qaddis, minnek maħbub,
Biex jehles lil dawn ħutek
Minn ħalq il-kiefra lpup:
Ġħażilt lit-twajjeb Xmuni,
Kif Alla 'l Ġedejuni,
Bniedem qawwi u felħan,

Kien baġħat biex jifdi 'l ħutu
M'el-ġħadu mqit: u nżilt,
Ġħat-talba mħeġġa tiegħu,
U lilu fis newwilt
Mis-sema dik it-tarka
Ta' qawwa, saħħa u barka;
Ġħamiltu dlonk ferħan.

Il-Labtu. O xi hlewwa,
 Ni ġmiel, x'għaxxa ta' lbies!
 Aqwa mill-mant tas-slaten,
 Sabih, għani bla qies!
 Ġmielek, isbah, Madonna,
 Mill-ward ifuh tal-ġonna,
 Jidher ġo fih mirqum.

O x'tama f'din il-ħajja
 'Ta' slaleb, ghawġ u mrar
 Jitfa' ġo qalbna l-Labtu!
 Aqwa mill-aqwa azzar
 F'it-taqtiġhat qerrieda,
 X'hin l-ġhadu għal għarrieda
 B'q'illu għalina jqum.

Għaliex ja msejken bniedem,
 Titnikket meta l-ħsieb
 'Tal-ħtija jaħkem fuqek,
 W'għat-tama helwa l-bieb
 Ta' qalbek tagħlaq f'diqa?
 Ta' l-Omm il-wegħda wtiqa
 Kull qalb timla bis-sliem.

“Kulmin dil-libsa jilbes.
 Inharsu, qalet l-Omm,
 Min-nar qalil ta' dejjem,
 B'imħabba lilu nżomm
 Bħall-egħżeż fost uliedi,
 U fis mill-ħruq fejjiedi
 Nerfegħu fl-hena bla tmiem”.

Kif dielja mneżżgħa u għaxja,
 Imkagħħra mit-taqlib
 'Tar-rwiefen, f'xitwa harxa,
 Li l-qerda fl-għera jġib,
 Mill-ġdud kif titbissmilha
 Hanina u sselmilha,
 F'ewl ir-Rebbiegħa, x-xemx,

Ferhana tibda thaddar
 U bl-gheneb targa' tfur,
 'Infirex ma' kull naha,
 Hekk l-Ordni bl-hemm maħqur,
 Li fl-ghawġ kien għoddu nqered
 Ixxettel raġa' u xtered,
 Qalb ferh li bħalu m'hemmx.

Bħalma tinfirex berqa
 U ddawwal minnufih
 Minn tarf ta' l-art għall-iehor,
 U turi f'dawha lħih
 'Tal-hlejjaq is-sbuhija,
 U s-sema bl-isbah dija
 'Tixegħlu bħal bin-nhar,

Hekk xtered f'daqqa waħda,
 Marija, l-lbies għaziż,
 Li tajtna fl-aqwa mħabba;
 Malajr, mill-aktar fis,
 Tajjar mill-art id-ndewwa,
 Mela bi-ferh u l-hlewwa
 Kull ħsieb, kull qalb, kull dar.

U deher fi ġmielu jilma
 Fuq sider il-Papiet,
 Libsuh kbarat u slaten
 Fuq l-ifjen dehbijiet;
 L-għaref, il-kbir u ċ-ċkejken,
 Il-fqir, l-għani u l-imsejken,
 Ilko! iżzejnu bih.

Rahan ta' helsien f'dal-Labtu,
 Maħbuba Omm, waqqaft;
 Int bih minn ħalq il-kiefer
 Dragun wisq drabi ħtaft
 Lil min għoddu nbaram,
 Waqt l-ghawġ li fih insaram,
 Tad-dlamijiet fil-qieġh.

Hares, arahom issa
 'L u'iedek imxer'din
 Minn flugh ix-xemx sa nżulha,
 B'din il-Libsa mżejnin,
 U' miegħek, o Sultana,
 Magħqda 'koll ferħana
 Bi-imħabba qima jtuk.

Quddiem it-tron ta' sebħek
 Ahna wliedek flimkien,
 Miġbura llum ninxteħtu
 F'riglejk u bl-oħla lsien
 Tiffhir u hajr ninsgulek
 Minn qalbna u nsellmulek;
 Bi-hrara nitolbuk:

Bi-Libsa mqaddsa tiegħek
 Imżejna żommna hdejk,
 Il-qlub li tbiegħdu minnek
 Mil-ġdid iġbidhom lejek:
 Jekk twajba dlonk seddaqna,
 Jekk dgħajfa fis wettaqna;
 Kun farag tagħna u dawl.

N.B. — Din il-poeżija kienet miktuba fl-1951, għall-festi tas-seba' ċentinarju tal-Labtu tal-Karmu, iżda minħabba f'xi raġunijiet ma setgħetx tiġi stampata f'dik l-okkażjoni.